



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം  
**NATIONAL BULLETIN**

DATE: 10.11.2025

TIME : 12.50 PM

പ്രധാന വാർത്തകൾ

1. കേരളത്തിൽ തദ്ദേശ തിരഞ്ഞെടുപ്പിന്റെ തീയതി പ്രഖ്യാപിച്ചു. പോളിംഗ് രണ്ട് ഘട്ടങ്ങളിലായി ഡിസംബർ ഒമ്പതിനും പതിനൊന്നിനും നടക്കും. വോട്ടെണ്ണൽ ഡിസംബർ 13 ന്.

**Local body election dates declared in Kerala. Polling will be held in two phases on December 9 and 11. Counting of votes on December 13.**

2. രാഷ്ട്രപതി ദ്രൗപദി മുർമു ഇന്ന് അംഗോളൻ ദേശീയ അസംബ്ലിയിൽ പാർലമെന്റ് അംഗങ്ങളെ അഭിസംബോധന ചെയ്തു.

**President Droupadi Murmu addressed the members of parliament in the Angolan National Assembly today**

3. അർബൻ കോ-ഓപ്പറേറ്റീവ് ബാങ്കുകളും, ക്രെഡിറ്റ് സൊസൈറ്റികളും ജനോപകാരപ്രദമായ പ്രവർത്തനങ്ങളാണ് നടപ്പിലാക്കുന്നതെന്ന് കേന്ദ്രമന്ത്രി അമിത് ഷാ.

**Union Minister Amit Shah said that urban cooperative banks and credit societies are carrying out public welfare activities.**

4. കേന്ദ്ര മന്ത്രി ധർമേന്ദ്ര പ്രധാനുമായി മന്ത്രി വി ശിവൻകുട്ടി ഇന്ന് ന്യൂഡൽഹിയിൽ കൂടിക്കാഴ്ച നടത്തും.

**Minister V Sivankutty will meet Union Minister Dharmendra Pradhan in New Delhi today.**

5. 2050-ൽ നമുക്ക് ആവശ്യമായ ശാസ്ത്രം എന്ന പ്രമേയത്തിലൂന്നി ഇന്ന് അന്താരാഷ്ട്ര ശാസ്ത്ര ദിനം.

**Today is International Science Day with the theme 'Science we need in 2050'.**

6. വടക്കേ ഇന്ത്യയിൽ ശീത തരംഗത്തിന് സാധ്യതയെന്ന് കേന്ദ്ര കാലാവസ്ഥാ വകുപ്പ്. കേരളത്തിൽ തെക്കൻജില്ലകളിൽ വ്യാപക മഴ തുടരുന്നു. മൂന്ന് ജില്ലകളിൽ ഇന്ന് മഞ്ഞ ജാഗ്രത.

**IMD predicts possibility of cold wave in North India. Widespread rain continues in southern districts of Kerala. Yellow alert in three districts today.**

\*\*\*\*\*

### LSGD - ELECTION INTRO

കേരളത്തിൽ തദ്ദേശ തിരഞ്ഞെടുപ്പിന്റെ തീയതി പ്രഖ്യാപിച്ചു. രണ്ട് ഘട്ടങ്ങളിലായാണ് പോളിംഗ് നടക്കുന്നത്. തിരുവനന്തപുരം മുതൽ എറണാകുളം വരെയുള്ള ഏഴ് ജില്ലകളിൽ ഡിസംബർ ഒമ്പതിനും തൃശൂർ മുതൽ കാസർഗോഡ് വരെയുള്ള ബാക്കി ജില്ലകളിൽ ഡിസംബർ 11 നും തിരഞ്ഞെടുപ്പ് നടക്കും. വോട്ടെണ്ണൽ 13 നാണ്. വിജ്ഞാപനം നവംബർ 14ന് പുറപ്പെടുവിക്കും. സംസ്ഥാന തിരഞ്ഞെടുപ്പ് കമ്മീഷണർ എ ഷാജഹാനാണ് തീയതി പ്രഖ്യാപിച്ചത്.

(വോയ്സ്)

മട്ടന്നൂർ നഗരസഭ ഒഴികെയുള്ള 1,199 തദ്ദേശഭരണ സ്ഥാപനങ്ങളിലും തിരഞ്ഞെടുപ്പ് നടക്കും. ഇതോടെ സംസ്ഥാനത്ത് മാതൃകാ പെരുമാറ്റ ചട്ടം നിലവിൽവന്നു. 33,746 പോളിംഗ് ബൂത്തുകളാണ് സജീകരിക്കുന്നത്. 23,576 വാർഡുകളിലേക്കാണ് തിരഞ്ഞെടുപ്പ്. 2.84 കോടി വോട്ടർമാരാണ് സംസ്ഥാനത്തുള്ളത്. 2,841 പ്രവാസി വോട്ടർമാരും ഉണ്ട്. അന്തിമ വോട്ടർ പട്ടിക ഈ മാസം 14 ന് പുറത്തിറക്കും. ഒരു ലക്ഷത്തി 80,000 ഉദ്യോഗസ്ഥരെ തിരഞ്ഞെടുപ്പിനായി നിയോഗിച്ചിട്ടുണ്ട്. മാതൃകാ പെരുമാറ്റചട്ടം

നിലവിൽ വന്നതോടെ പുതിയ പദ്ധതികളുടെയോ സ്ത്രീകളുടെയോ ഉദ്ഘാടനം ചെയ്യാനോ പ്രഖ്യാപിക്കാനോ പാടില്ല. സുരക്ഷയ്ക്കായി 70,000 പൊലീസ് ഉദ്യോഗസ്ഥരെ നിയോഗിക്കും. പ്രശ്നബാധിത ബുത്തുകളിൽ അധിക സുരക്ഷ ഉറപ്പാക്കും. ഹരിതചട്ടം പാലിച്ചുകൊണ്ടായിരിക്കും തിരഞ്ഞെടുപ്പ്.

\*\*\*\*\*

**PRESIDENT - ANGOLA**

രാഷ്ട്രപതി ദ്രൗപദി മുർമു ഇന്ന് അംഗോളൻ ദേശീയ അസംബ്ലിയിൽ പാർലമെന്റ് അംഗങ്ങളെ അഭിസംബോധന ചെയ്യും. അംഗോള പ്രസിഡന്റ് ജോവോ ലോറൻസോയുമായി രാഷ്ട്രപതി ഇന്നലെ കൂടിക്കാഴ്ച നടത്തിയിരുന്നു. ഉഭയകക്ഷി ബന്ധം മെച്ചപ്പെടുത്തുന്നതിനുള്ള ധാരണാപത്രങ്ങളിൽ ഇരുരാജ്യങ്ങളും ഒപ്പുവച്ചു. അംഗോളയിലെ ഇന്ത്യൻ സമൂഹത്തെയും രാഷ്ട്രപതി ഇന്ന് അഭിസംബോധന ചെയ്യും. നാളെ, അംഗോളയുടെ സ്വാതന്ത്ര്യത്തിന്റെ 50-ാം വാർഷികഘോഷങ്ങളിൽ രാഷ്ട്രപതി പങ്കെടുക്കും. പര്യടനത്തിന്റെ രണ്ടാം പാദത്തിൽ നാളെ, മുതൽ ഈ മാസം 13 വരെ ശ്രീമതി മുർമു ബോട്സ്യാന സന്ദർശിക്കും.

\*\*\*\*\*

**SHAH CO-OP KUMBH INTRO**

അർബൻ കോ-ഓപ്പറേറ്റീവ് ബാങ്കുകൾ, ക്രെഡിറ്റ് സൊസൈറ്റികൾ എന്നിവിടങ്ങളിൽ ജനോപകാരപ്രദമായ മികച്ച പ്രവർത്തനങ്ങൾ നടപ്പിലാക്കുന്നതിന് കഴിഞ്ഞ വർഷങ്ങളിൽ സാധിച്ചതായി കേന്ദ്ര സഹകരണവകുപ്പ് മന്ത്രി അമിത് ഷാ. ന്യൂഡൽഹിയിൽ അർബൻ കോ-ഓപ്പറേറ്റീവ് ബാങ്കുകളുടെയും, ക്രെഡിറ്റ് സൊസൈറ്റി മേഖലയുമായി ബന്ധപ്പെട്ട അന്താരാഷ്ട്ര സമ്മേളനമായ 'കോ-ഓപ്പ് കൂംട് 2025' ഉദ്ഘാടനം

ചെയ്യുകയായിരുന്നു അദ്ദേഹം. ഇന്നും നാളെയുമായി നടത്തുന്ന സമ്മേളനം മേഖലയെ കൂടുതൽ ഉയരങ്ങളിലേക്ക് എത്തിക്കുമെന്ന് പ്രതീക്ഷിക്കുന്നതായും അമിത് ഷാ പറഞ്ഞു.

(വോയ്സ് )

അർബൻ കോ-ഓപ്പറേറ്റീവ് ബാങ്കുകളും, ക്രെഡിറ്റ് സൊസൈറ്റികളുടെയും ദേശീയ ഫെഡറേഷനാണ് 'കോ-ഓപ്പ് കൂംഭ് 2025' എന്ന പേരിലുള്ള സമ്മേളനം സംഘടിപ്പിക്കുന്നത്.

\*\*\*\*\*

### **BIHAR - ELECTION**

ബിഹാർ നിയമസഭാ തിരഞ്ഞെടുപ്പിന്റെ രണ്ടാമത്തെയും അവസാനത്തെയും ഘട്ടത്തിലേക്കുള്ള വോട്ടെടുപ്പ് നാളെ. ഇന്ന് നിശ്ചയിച്ച പ്രചാരണമാണ്. 20 ജില്ലകളിലെ 122 നിയമസഭാ മണ്ഡലങ്ങളിലാണ് വോട്ടെടുപ്പ്. ആദ്യഘട്ടത്തിൽ 64.66 ശതമാനം പോളിംഗാണ് രേഖപ്പെടുത്തിയത്. വോട്ടെണ്ണൽ ഈ മാസം 14 ന് നടക്കും.

\*\*\*\*\*

### **BYELECTION**

ഏഴ് സംസ്ഥാനങ്ങളിലായി എട്ട് നിയമസഭാ മണ്ഡലങ്ങളിലേക്കുള്ള ഉപതിരഞ്ഞെടുപ്പ് നാളെ. ജമ്മു കശ്മീരിലെ ബുദ്ഗാം, നഗ്രോട്ട, രാജസ്ഥാനിലെ അന്താ, ജാർഖണ്ഡിലെ ഘട്സില, തെലങ്കാനയിലെ ജൂബിലി ഹിൽസ്, പഞ്ചാബിലെ തരൺ താരൺ, മിസോറാമിലെ ഡാന്വ, ഒഡീഷയിലെ നുവാപഡാ എന്നിവിടങ്ങളിലാണ് ഉപ തിരഞ്ഞെടുപ്പ്. ബിഹാർ നിയമസഭാ തിരഞ്ഞെടുപ്പിനൊപ്പം നവംബർ 14 ന് വോട്ടെണ്ണലും നടക്കും.

\*\*\*\*\*

**SIVANKUTTY - DHARMENDRA PRADAN**

കേന്ദ്ര മന്ത്രി ധർമേന്ദ്ര പ്രധാനുമായി മന്ത്രി വി ശിവൻകുട്ടി ഇന്ന് കൂടിക്കാഴ്ച നടത്തും. വൈകുന്നേരം 3 മണിക്ക് ന്യൂഡൽഹിയിൽ കേന്ദ്ര മന്ത്രിയുടെ വസതിയിലാണ് കൂടിക്കാഴ്ച.

\*\*\*\*\*

**BREAK**

ഈ വാർത്തകൾ ആകാശവാണിയിൽ നിന്ന്...

(BREAK)

\*\*\*\*\*

**SCIENCE DAY (INTRO)**

ഇന്ന് അന്താരാഷ്ട്ര ശാസ്ത്ര ദിനം. ശാസ്ത്രത്തിന്റെ പ്രാധാന്യത്തെപ്പറ്റി ജനങ്ങളിൽ അവബോധം വളർത്തുന്നത് ലക്ഷ്യമിട്ടാണ് യുനെസ്കോ എല്ലാ വർഷവും നവംബർ 10 'സമാധാനത്തിനും വികസനത്തിനും ലോക ശാസ്ത്ര ദിനമായി' ആചരിച്ചു വരുന്നത്. "വിശ്വാസം, പരിവർത്തനം, ഭാവിയിലേക്ക് : 2050-ൽ നമുക്ക് ആവശ്യമായ ശാസ്ത്രം" എന്നതാണ് ഈ വർഷത്തെ ദിനാചരണ പ്രമേയം. വിശദാംശങ്ങളിലേയ്ക്ക്.....

(ഹോൾഡ്)

ശാസ്ത്രത്തിലുള്ള വിശ്വാസം വളർത്തിയെടുത്ത് അതിലൂടെ പരിവർത്തനം സാധ്യമാക്കി, ഭാവി വെല്ലുവിളികളെ നേരിടുന്നതിലും, നീതിയുക്തമായ ഭാവി കെട്ടിപ്പടുക്കുന്നതിലും ശാസ്ത്രത്തിന്റെ നിർണ്ണായക പങ്കിനെ സൂചിപ്പിക്കുന്നതാണ് ഈ വർഷത്തെ പ്രമേയം. ശാസ്ത്ര സാക്ഷരത പ്രോത്സാഹിപ്പിക്കുക, പൊതുജന ഇടപെടൽ വളർത്തുക, സുസ്ഥിര വികസനത്തിനായി ശാസ്ത്രം ഉപയോഗിക്കുന്നുണ്ടെന്ന് ഉറപ്പാക്കുക, സമാധാനത്തിനും മനുഷ്യക്ഷേമത്തിനും ശാസ്ത്രത്തിന്റെ സംഭാവന

എടുത്തുകാണിക്കുക എന്നിവയാണ് പ്രധാന ലക്ഷ്യങ്ങൾ. 1999-ൽ ബുധാപെസ്റ്റിൽ നടന്ന ലോക ശാസ്ത്ര സമ്മേളനത്തിലെ തീരുമാനത്തിന്റെ ഭാഗമായി 2001-മുതലാണ് യുനെസ്കോ ദിനാചരണം ആരംഭിച്ചത്. ന്യൂസ് ഡസ്ക്, ആകാശവാണി

\*\*\*\*\*

### IMD

മധ്യപ്രദേശ്, രാജസ്ഥാൻ, ഛത്തീസ്ഖണ്ഡ്, ത്യാർഖണ്ഡ് എന്നിവിടങ്ങളിൽ മൂന്ന് ദിവസം ശീത തരംഗത്തിന് സാധ്യതയെന്ന് കേന്ദ്ര കാലാവസ്ഥ വകുപ്പ്. വടക്കേ ഇന്ത്യയിൽ വരും ദിവസങ്ങളിൽ കുറഞ്ഞ താപനില രണ്ട് മുതൽ മൂന്ന് ഡിഗ്രി സെൽഷ്യസ് വരെ താഴാൻ സാധ്യതയുണ്ട്. അതേസമയം തമിഴ്നാട്, മാഹി എന്നിവിടങ്ങളിൽ കനത്ത മഴയ്ക്ക് സാധ്യതയെന്നും മുന്നറിയിപ്പ്.

\*\*\*\*\*

### KERALA RAIN

കേരളത്തിൻറെ തെക്കൻജില്ലകളിൽ മഴ തുടരുന്നു. ഇന്ന് ഒറ്റപ്പെട്ട ശക്തമായ മഴയ്ക്ക് സാധ്യതയെന്ന് കേന്ദ്ര കാലാവസ്ഥ വകുപ്പ് അറിയിച്ചു. തിരുവനന്തപുരം, കൊല്ലം, ആലപ്പുഴ, ജില്ലകളിൽ ഇന്ന് മഞ്ഞ ജാഗ്രത പ്രഖ്യാപിച്ചിട്ടുണ്ട്.

\*\*\*\*\*

### SABARIMALA

ഈ വർഷത്തെ ശബരിമല തീർത്ഥാടനത്തിന് വെർച്വൽ ക്യൂ ബുക്കിംഗ് നിർബന്ധമായി പാലിക്കണമെന്ന് കേരള പോലീസ്. തിരക്ക് ഒഴിവാക്കുന്നതിനായി ബുക്കിംഗിൽ അനുവദിച്ചിട്ടുള്ള സമയ സ്ലോട്ട് കർശനമായി പാലിക്കണമെന്നും പോലീസ് അറിയിച്ചു. വെർച്വൽ ക്യൂ ബുക്കിംഗ് ഇല്ലാത്തവർക്ക് നീണ്ട കാത്തിരിപ്പ് സമയം ഉണ്ടാകാനുള്ള സാധ്യത കണക്കിലെടുത്താണ് നിർദ്ദേശം.

\*\*\*\*\*

**VEENA GEORGE**

കേരളത്തിൽ സമരത്തിലുള്ള മെഡിക്കൽ കോളേജ് ഡോക്ടർമാരുമായി മന്ത്രി വീണാ ജോർജ്ജ് ഇന്ന് ചർച്ച നടത്തും. ഉച്ചക്ക് ശേഷം തിരുവനന്തപുരത്താണ് ചർച്ച. കെ ജി എം സി ടി എ യുടെ നേതൃത്വത്തിൽ ഈ മാസം 13 ന് സമ്പൂർണ്ണ പണിമുടക്ക് പ്രഖ്യാപിച്ച സാഹചര്യത്തിലാണ് ചർച്ച.

\*\*\*\*\*

**PM-BHUTAN VISIT**

പ്രധാനമന്ത്രി നരേന്ദ്ര മോദിയുടെ രണ്ട് ദിവസത്തെ ഭൂട്ടാൻ സന്ദർശനം നാളെ ആരംഭിക്കും. ഭൂട്ടാൻ രാജാവുമായി ചേർന്ന് ആയിരത്തി ഇരുപത് മെഗാവാട്ട് ജലവൈദ്യുത പദ്ധതിയുടെ ഉദ്ഘാടനം പ്രധാനമന്ത്രി നിർവഹിക്കും. ഇരു രാജ്യങ്ങളും സംയുക്തമായി വികസിപ്പിച്ച പദ്ധതിയാണിത്. ഭൂട്ടാൻ പ്രധാനമന്ത്രിയുമായി ശ്രീ മോദി കൂടിക്കാഴ്ച നടത്തും. ലോക സമാധാന പ്രാർത്ഥനാ മഹോത്സവത്തിലും പ്രധാനമന്ത്രി പങ്കെടുക്കും.

\*\*\*\*\*

**COP 30**

30-ാമത് യുഎൻ കാലാവസ്ഥാ വ്യതിയാന സമ്മേളനം COP 30 ഇന്ന് ബ്രസീലിലെ ബെലെമിൽ ആരംഭിക്കും. പാരീസ് ഉടമ്പടി നടപ്പിലാക്കൽ, കാലാവസ്ഥാ ധനസഹായം തുടങ്ങിയവ സംബന്ധിച്ച ചർച്ചകൾ സമ്മേളനത്തിന്റെ ഭാഗമാകും. പാരീസ് ഉടമ്പടി നടപ്പിലായ ശേഷമുള്ള ആദ്യ COP ആണിത്.

\*\*\*\*\*

## FIDE CHESS KARTHIK

ഈ വർഷത്തെ FIDE ചെസ് വേൾഡ് കപ്പിൽ ഇന്ത്യൻ ഗ്രാൻഡ്മാസ്റ്റർ കാർത്തിക് വെങ്കിട്ടരാമൻ നാലാം റൗണ്ടിലേക്ക് കടന്നു. ഗോവയിൽ നടക്കുന്ന മത്സരത്തിൽ റൊമാനിയൻ ഗ്രാൻഡ്മാസ്റ്റർ ബോഗ്ഡാൻ-ഡാനിയൽ ഡീക്കിനെ ടൈബ്രേക്കറിൽ പരാജയപ്പെടുത്തിയാണ് അദ്ദേഹം നാലാം റൗണ്ടിലെത്തിയത്. ഇന്ത്യൻ താരങ്ങളായ അർജുൻ എറിഗൈസി, ആർ പ്രഗാനന്ദ, പി ഹരികൃഷ്ണ, ലോക ജൂനിയർ ചാമ്പ്യൻ വി പ്രണവ് എന്നിവർക്കൊപ്പമാണ് കാർത്തിക് നാലാം റൗണ്ടിലേക്ക് കടന്നത്.

\*\*\*\*\*

## SENSEX + GOLD

രാജ്യത്തെ ഓഹരി വിപണികളിൽ നേട്ടം. ബോംബെ ഓഹരി സൂചിക സെൻസെക്സ് 516 പോയിന്റ് നേട്ടത്തിൽ 83,738 ലും, ദേശീയ ഓഹരി സൂചിക നിഫ്റ്റി 119 പോയിന്റ് ഉയർന്നു 25,627 ലും വ്യാപാരം തുടരുന്നു. സ്വർണവില കൂടി. സ്വർണം ഗ്രാമിന് 110 രൂപ ഉയർന്നു 11,295 രൂപയും, പവന് 880 രൂപ വർദ്ധിച്ച് 90,360 രൂപയുമാണ് ഇന്നത്തെ വില.

\*\*\*\*\*

\*\*\*\*\*

आकाशवाणी